



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງອຸດສາຫະກຳ ແລະ ການຄ້າ

ເລກທີ 1631/ອຄ.ຄພນ

ນະຄອນຫຼວງວຽງຈັນ, ວັນທີ 25/8/2011

ຂໍ້ຕົກລົງ

ກ່ຽວກັບຄະນະປະສານງານບໍລິການປະຕູດຽວ
ສໍາລັບການສົ່ງເສີມການລົງທຶນ ໃນກິດຈະການທົ່ວໄປ

- ອີງຕາມກົດໝາຍວ່າດ້ວຍວິສາຫະກິດ ສະບັບເລກທີ 11/ສພຊ, ລົງວັນທີ 9 ພະຈິກ 2005;
- ອີງຕາມກົດໝາຍວ່າດ້ວຍການສົ່ງເສີມການລົງທຶນ ສະບັບເລກທີ 02/ສພຊ, ລົງວັນທີ 8

ກໍລະກົດ 2009 ;

- ອີງຕາມດໍາລັດວ່າດ້ວຍການຈັດຕັ້ງ ແລະ ເຄື່ອນໄຫວ ຂອງກະຊວງອຸດສາຫະກຳ ແລະ ການຄ້າ ສະບັບເລກທີ 188/ນຍ, ລົງວັນທີ 17 ສິງຫາ 2006.

- ອີງຕາມຂໍ້ຕົກລົງແຕ່ງຕັ້ງພະນັກງານຂອງບັນດາຂະແໜງການທີ່ກ່ຽວຂ້ອງ ເພື່ອປະກອບເຂົ້າໃນ
ຄະນະປະສານງານບໍລິການປະຕູດຽວ.

ລັດຖະມົນຕີວ່າການກະຊວງ ອຸດສາຫະກຳ ແລະ ການຄ້າ ອອກຂໍ້ຕົກລົງ :

ມາດຕາ 1. ຄະນະປະສານງານບໍລິການປະຕູດຽວ

ຄະນະປະສານງານບໍລິການປະຕູດຽວ ສໍາລັບການສົ່ງເສີມການລົງທຶນໃນກິດຈະການທົ່ວໄປ ປະກອບ
ດ້ວຍ:

- ລັດຖະມົນຕີວ່າການກະຊວງອຸດສາຫະກຳ ແລະ ການຄ້າ ເປັນປະທານ ແລະ ຫົວໜ້າ ກົມ
ທະບຽນວິສາຫະກິດ ເປັນຮອງປະທານ ທັງເປັນຫົວໜ້າກອງເລຂາ;

- ຜູ້ຕາງໜ້າຂອງບັນດາຂະແໜງການທີ່ກ່ຽວຂ້ອງ ເປັນຄະນະ.

ຄະນະປະສານງານບໍລິການປະຕູດຽວ ມີທີ່ຕັ້ງສໍານັກງານຢູ່ກະຊວງອຸດສາຫະກຳ ແລະ ການຄ້າ.
ຄະນະປະສານງານບໍລິການປະຕູດຽວມີ ກົມທະບຽນວິສາຫະກິດ ເປັນກອງເລຂາຊ່ວຍວຽກ.

ມາດຕາ 2. ຮັບຮອງລາຍຊື່ຄະນະປະສານງານ

ຮັບຮອງລາຍຊື່ພະນັກງານທີ່ຖືກແຕ່ງຕັ້ງຈາກຂະແໜງການທີ່ກ່ຽວຂ້ອງ ປະກອບເຂົ້າໃນຄະນະ
ປະສານງານບໍລິການປະຕູດຽວ(ຂັ້ນສູນກາງ) ສໍາລັບການສົ່ງເສີມການລົງທຶນໃນກິດຈະການທົ່ວໄປ ດັ່ງນີ້ :

1. ກະຊວງປ້ອງກັນປະເທດ
ທ່ານ ທອງລີ ສີສຸລິດ ຫົວໜ້າຂະແໜງ, ກົມເສດຖະກິດ;
2. ກະຊວງປ້ອງກັນຄວາມສະຫງົບ
ທ່ານ ສຸນທອນ ເມືອງເໜືອ ຫົວໜ້າພະແນກ, ກົມໃຫຍ່ສັນຕິບານ(106);
3. ກະຊວງ ການຕ່າງປະເທດ.
ທ່ານ ຜູ້ຕາງໜ້າ ກະຊວງການຕ່າງປະເທດ
4. ກະຊວງຍຸຕິທຳ
ທ່ານ ນ. ລົດຈະນາ ເຂັມທອງ ຫົວໜ້າພະແນກບໍລິຫານ, ກົມຄຸ້ມຄອງລະບົບຍຸຕິທຳ;
5. ກະຊວງ ສຶກສາທິການ ແລະ ກິລາ
ທ່ານ ສີໄມ ພັບບຸດສີ ວິຊາການ , ກົມແຜນການ ແລະ ການຮ່ວມມື;
6. ກະຊວງ ສາທາລະນາສຸກ
ທ່ານ ນ. ສົມໝາຍ ໝູນສຸລິສັກ ວິຊາການ , ພະແນກຄົ້ນຄ້ວາສັງລວມ, ຫ້ອງການກະຊວງ;
7. ກະຊວງ ຖະແຫຼງຂ່າວ-ວັດທະນາທຳ ແລະ ທ່ອງທ່ຽວ
ທ່ານ ນ. ບຸນຍົງ ພິມດວງດີ ຫົວໜ້າພະແນກແຜນການ, ກົມແຜນການ ແລະ ການເງິນ;
8. ກະຊວງ ແຮງງານ ແລະ ສະຫວັດດີການສັງຄົມ
ທ່ານ ນ. ຂັນທະລາ ຫລວງລາດ ຮອງຫົວໜ້າພະແນກນະໂຍບາຍ ແລະ ວາງແຜນ,
ກົມພັດທະນາຝຶມແຮງງານ ແລະ ຈັດຫາງານ.
9. ກະຊວງການເງິນ
ທ່ານ ນ. ວຽງຄອນ ຈິນດາວົງ ຫົວໜ້າຫ່ວຍງານ, ກົມສ່ວຍສາອາກອນ;
10. ກະຊວງ ກະສິກຳ ແລະ ປ່າໄມ້
ທ່ານ ຄອນສະຫວັນ ວົງໄຊ ຮອງຫົວໜ້າພະແນກຄຸ້ມຄອງການລົງທຶນແລະທຸລະກິດ,
ກົມແຜນການ;
11. ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ
ທ່ານ ຄຳມີ ທິບພະໄຊ ວິຊາການ, ກອງປະເມີນຜົນກະທົບຕໍ່ສິ່ງແວດລ້ອມ ແລະ ສັງຄົມ;
12. ກະຊວງ ພະລັງງານ ແລະ ບໍ່ແຮ່
ທ່ານ ໄກ່ຄຳ ໂພທິລາດ ວິຊາການ , ພະແນກລົງທຶນ ແລະ ຮ່ວມມື, ຫ້ອງການກະຊວງ;
13. ກະຊວງອຸດສາຫະກຳ ແລະ ການຄ້າ
ທ່ານ ພູທອນ ບຸນທະວົງຄຳ ຮອງຫົວໜ້າພະແນກຄຸ້ມຄອງ ແລະ ສິ່ງເສີມອຸດສາຫະກຳ ,
ກົມອຸດສາຫະກຳ;
14. ກະຊວງ ໂຍທາທິການ ແລະ ຂົນສົ່ງ
ທ່ານ ແສງສະຫວ່າງ ພັນດານຸວົງ ວິຊາການ, ຫ້ອງການກອງເລຂາຄະນະກຳມະການຂົນສົ່ງ
ແຫ່ງຊາດ , ກົມຂົນສົ່ງ.
15. ກະຊວງວິທະຍາສາດ ແລະ ເທັກໂນໂລຊີ

- ທ່ານ ບົວວອນ ສິນທາດີ ຫົວໜ້າພະແນກມາດຕະຖານ ແລະ ຄຸນນະພາບ
- 16.ກະຊວງໄປສະນີ, ໂທລະຄົມມະນາຄົມ ແລະ ການສື່ສານ
- ທ່ານ ສົມຈິດ ອານຸວົງ ຮອງຫົວໜ້າພະແນກບໍລິຫານ,ຮ່ວມມື ແລະ ນິຕິກຳ,
ກົມແຜນການ, ການເງິນ ແລະ ຮ່ວມມື.
- 17.ທະນາຄານ ແຫ່ງ ສປປ ລາວ
- ທ່ານ ວິສອນ ໄຊສົງຄາມ ຫົວໜ້າພະແນກເສດຖະກິດ, ກົມນະໂຍບາຍເງິນຕາ.

ມາດຕາ 3. ສິດ ແລະ ໜ້າທີ່ ຂອງຄະນະປະສານງານ

ຄະນະປະສານງານບໍລິການປະຕູດຽວ ມີສິດ ແລະ ໜ້າທີ່ ດັ່ງນີ້ :

- ຄົ້ນຄວ້າ, ພິຈາລະນາ ຄຳຮ້ອງແຈ້ງຂຶ້ນທະບຽນວິສາຫະກິດ ໃນທຸລະກິດທີ່ນອນຢູ່ໃນບັນຊີປະເພດທຸລະກິດຄວບຄຸມ ຊຶ່ງຂະແໜງການກ່ຽວຂ້ອງ ຍັງມີຄຳເຫັນບໍ່ເປັນເອກະພາບ ຫລື ຍັງມີບັນຫາທີ່ຕ້ອງໄດ້ຄົ້ນຄວ້າຕົກລົງເປັນເອກະພາບກັນ;
- ເປີດກອງປະຊຸມ ເພື່ອຕົກລົງບັນຫາຕ່າງໆ ຕາມກຳນົດເວລາທີ່ໄດ້ບົ່ງໄວ້ໃນລະບຽບກົດໝາຍ; ຄຳເຫັນຜູ້ຕາງໜ້າຂອງຂະແໜງການທີ່ກ່ຽວຂ້ອງ ນຳມາສະເໜີຕໍ່ກອງປະຊຸມ ຄະນະ ປະສານງານຕ້ອງແມ່ນ ຄຳເຫັນທີ່ໄດ້ຮັບການເຫັນດີເປັນເອກະພາບ ຈາກຄະນະນຳຂອງ ຂະແໜງການຕົນ.

ມາດຕາ 4. ສິດ ແລະ ໜ້າທີ່ ຂອງກອງເລຂາ

ສິດ ແລະ ໜ້າທີ່ ຂອງກອງເລຂາ ມີດັ່ງນີ້ :

- ຮັບຄຳຮ້ອງແຈ້ງຂຶ້ນທະບຽນວິສາຫະກິດ ການລົງທຶນໃນກິດຈະການທົ່ວໄປ ;
- ຄົ້ນຄວ້າ, ພິຈາລະນາຂຶ້ນທະບຽນວິສາຫະກິດ ໃຫ້ຜູ້ລົງທຶນ, ຖ້າເປັນທຸລະກິດທີ່ນອນຢູ່ໃນບັນຊີປະເພດທຸລະກິດຄວບຄຸມ ;
- ນຳສົ່ງເອກະສານ ຄຳຮ້ອງແຈ້ງຂຶ້ນທະບຽນວິສາຫະກິດ ໃຫ້ຜູ້ຕາງໜ້າຂອງຂະແໜງການທີ່ປະກອບຢູ່ໃນຄະນະປະສານງານບໍລິການປະຕູດຽວ ຕາມທີ່ໄດ້ບົ່ງໄວ້ໃນມາດຕາໜຶ່ງ ຂອງຂໍ້ຕົກລົງສະບັບນີ້ ເພື່ອສະເໜີຂັ້ນເທິງຂອງຕົນພິຈາລະນາ, ຖ້າເປັນທຸລະກິດທີ່ນອນຢູ່ໃນບັນຊີປະເພດທຸລະກິດ ຄວບຄຸມ ;
- ທວງເອົາຄຳຕອບຈາກຂະແໜງການທີ່ກ່ຽວຂ້ອງ, ໃນກໍລະນີກາຍເວລາທີ່ກຳນົດໄວ້ ຖືວ່າ ຂະແໜງການດັ່ງກ່າວເຫັນດີ ;
- ສັງລວມຄຳເຫັນທີ່ຍັງບໍ່ທັນເປັນເອກະພາບ ຫລື ຍັງມີບັນຫາທີ່ຈະຕ້ອງໄດ້ຄົ້ນຄວ້າຕົກລົງເປັນເອກະພາບກັນ ເພື່ອສະເໜີເປີດກອງປະຊຸມຂອງຄະນະປະສານງານ ;
- ຈັດວາລະ ແລະ ບັນທຶກກອງປະຊຸມ ຂອງຄະນະປະສານງານ;
- ແຈ້ງຜົນຂອງກອງປະຊຸມຄະນະປະສານງານແຕ່ລະຄັ້ງ ໃຫ້ຜູ້ຕາງໜ້າ ຂອງຂະແໜງການທີ່ເຂົ້າຮ່ວມກອງປະຊຸມໄດ້ຮັບຊາບ.

ມາດຕາ 5. ສິດ ແລະ ໜ້າທີ່ ຂອງຜູ້ຕາງໜ້າຂະແໜງການທີ່ກ່ຽວຂ້ອງ

ຜູ້ຕາງໜ້າຂອງຂະແໜງການທີ່ກ່ຽວຂ້ອງ ມີສິດ ແລະ ໜ້າທີ່ ດັ່ງນີ້:

- ພາຍຫຼັງໄດ້ຮັບເອກະສານນຳສົ່ງກ່ຽວກັບຄຳຮ້ອງແຈ້ງຂຶ້ນທະບຽນວິສາຫະກິດ ໃຫ້ປະສານກັບພາກສ່ວນທີ່ກ່ຽວຂ້ອງ ພາຍໃນຂະແໜງການຂອງຕົນ ເພື່ອຄົ້ນຄວ້າ ແລະ ສະເໜີຂຶ້ນເທິງຕົກລົງ ແລ້ວແຈ້ງຕອບເປັນລາຍລັກອັກສອນໃຫ້ ກອງເລຂາ ຕາມກຳນົດເວລາ ທີ່ໄດ້ບົ່ງໄວ້ໃນ ກົດໝາຍວ່າດ້ວຍວິສາຫະກິດ ;
- ເຂົ້າຮ່ວມກອງປະຊຸມຄະນະປະສານງານ ຢ່າງເປັນປົກກະຕິ, ໃນກໍລະນີຈຳເປັນບໍ່ສາມາດເຂົ້າຮ່ວມໄດ້ ຕ້ອງມອບໃຫ້ຜູ້ຕາງໜ້າທີ່ກຳບັນຫາໄດ້ ເຂົ້າມາຮ່ວມກອງປະຊຸມແທນ ;
- ລາຍງານຜົນການເຂົ້າຮ່ວມກອງປະຊຸມ ໃຫ້ຄະນະນຳຂອງຂະແໜງການຕົນຮັບຊາບ ;

ມາດຕາ 6. ການຈັດຕັ້ງປະຕິບັດ

ມອບໃຫ້ທ່ານທີ່ຖືກແຕ່ງຕັ້ງ, ຂະແໜງການທີ່ກ່ຽວຂ້ອງ ຈົ່ງຮັບຮູ້, ໃຫ້ຄວາມຮ່ວມມື ແລະ ຈັດຕັ້ງປະຕິບັດຂໍ້ຕົກລົງສະບັບນີ້ໃຫ້ໄດ້ຮັບຜົນດີ.

ມາດຕາ 7. ຂໍ້ຕົກລົງສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ.

ລັດຖະມົນຕີວ່າການກະຊວງອຸດສາຫະກຳ ແລະ ການຄ້າ
(ເຊັນ ແລະ ປະທັບຕາ)

ດຣ ນາມ ວິຍະເກດ